

>

Title: Need to provide stoppage to Delhi-Lucknow Swaran Shatabdi Express at Tundla Junction in Uttar Pradesh and expedite the Agra-Etawah-Bah rail line project.

**श्रीमती सीमा उपाध्याय (फतेहपुर सीकरी):** भारतीय रेल अपने विशाल नेटवर्क से यात्री और माल का परिवहन करने वाली राष्ट्रीय संवाहक के रूप में भारत के आर्थिक विकास में अत्यंत महत्वपूर्ण भूमिका का निर्वहन करती है। जिन क्षेत्रों में रेल की सुविधा नहीं है वहां के लोग लगातार रेल सुविधाओं की मांग विभिन्न माध्यमों से करते रहे हैं।

इसी क्रम में दिल्ली से लखनऊ चलने वाली स्वर्ण शताब्दी एक्सप्रेस (अप-डाउन) की टुण्डला जंक्शन पर ठहराव की लंबे समय से मांग है पर जनता और जनप्रतिनिधियों की मांगों को पूरा करने की दिशा में कोई कदम नहीं उठाया गया है। इस ठहराव से कई जनपदों के यात्रियों को सुविधा मिल सकेगी। टुण्डला जंक्शन ताजमहल के समीप है यदि टुण्डला पर उक्त ट्रेन का ठहराव कर दिया जाता है तो पर्यटन की दृष्टि से भी यह कदम लाभदायक हो जाता है इसलिए अविलंब ठहराव हेतु आवश्यक कार्यवाही करनी चाहिए।

मेरी एक अन्य मांग यह है कि रेलवे द्वारा निर्माणाधीन आगरा-इटावा-बाह नयी रेल लाइन अपने शिलान्यास वर्ष 1997 से आज 13 वर्ष बाद भी धीमी गति से चल रही है और यदि निर्माण की वर्तमान गति में बदलाव नहीं किया गया तो यह कितने वर्षों में पूरा होगा, यह कहना कठिन है। इस निर्माण में तेजी लाइ जाए और इसे जल्द से जल्द पूरा किया जाए।

मेरा आग्रह है कि रेल मंत्रालय स्थानीय नागरिकों व जनप्रतिनिधियों की मांगों के अनुरूप सकारात्मक कदम उठाए हुए टुण्डला जंक्शन पर ठहराव व आगरा-इटावा-बाह नयी रेल लाइन को निर्धारित समय सीमा में पूरा करना सुनिश्चित करे जिससे रेल व स्थानीय जनता को लाभ मिल सके।